

Goç urşy

Category: Goşgular, Kitapcy
написано kitapcy | 21 январа, 2025
Goç urşy GOÇ URŞY

Iki mähnet goçy süsüşdirýärler,
Şahlaryň düýbünden ot çykýar – seret.
Iki goç ýap-ýanam imisalady,
Eýýämhaçan nädi pozuldy serhet?

Hawa, iki goçy öjükdirdiler.
Goýdular birini beýlekä garşy.
Paýhas gara güýçden yza çekildi,
Şeýdibem başlandy olaryň urşy.

Bir-birinde köýen ary bar ýaly,
Şeýle gazap bilen garpyşýar goçlar.
Gaçgaklap başlady ahyry biri,
Ýöne ikisi-de ysgyndan gaçdy.

Kimler hyrçyn dişläp, başyn ýaýkady,
Kimlerem gykuwlap heziller etdi.
Iki goçuň ~ ganjarşyna syn etmek
Kime güzap bolsa, kime lezzetdi.

◆ ◆ ◆

Çuň ýürekden çykýan «Salawmaleýkim»
Nirde sen «Waleýkim salamyň» bilen?
Howlukman soralyp saglyk-amanlyk,
Yzyndan aýdylýan kelamyň bilen?

Salamlaşan çagy ýylnardy üşän,
O mähirden indi galdymy nyşan?
Beýle-de bir salam bolar oguşýan ~
Bir menzilden goluň bulanyň bilen.

Men-ä salam berdim adam şekilli,

Ol çala baş atyp menden bukuldy.
Gelşiksiz iş eden ýaly öküdim,
Galyberdim özüm salamym bilenm

Salam berdi welin goňşymyz häli,
Sowukdy nazary, teňdi ahwaly.
Şeýle sowuk ~ ylla gürleşen ýaly
Özgä göwün beren aýalyň bilen.

Eý gadymy salam ~ höwrügem hemram!
Bu bolan zatlara özüm-ä haýran.
Soňy düzüw bolup, baksadyň hernä
Ýene-de şol öňki jemalyň bilen!

Berdinazar HUDAYNAZAROW. Goşgular